

DAGSINS MEINING

ES á dagskrá

Íslenski forsætismálaráðharrin, Hallgrím Ásgeirsson, sum kemur úr Framsóknarflokinum, hevur nú sett ES á politisku dagskránna í Íslandi. Á landsfundi Framsóknarfloksins, sum var um vikuskiftið, boðaði forsætisráðharrin frá, at Ísland framvegis eigur at vera uttanfyri ES. Men hann førði samstundis fram, at Ísland nú eigur at fyrireika seg til eina støðu, har limaskapur í ES er ein veruligur móguleiki. Hann kundi síggja fyri sær eina støðu, har eitt nú Noregi av álvara fór at umhugsa ES limaskap. Forsætisráðharrin gjørdi greitt, at Ísland sjálvsagt ikki var bundið av einum móguligum norskum limaskapi, men bert fór at handla sambært landsins áhugamálum. Hinvegin er tað eingin, ið dugir at ímynda sær, at norskur limaskapur ikki kemur at fáa sera stóra ávirkan á íslensku støðuna.

Í Noregi reageraði norski forsætisráðharrin beinanvegin. Tað var næstan, sum sat hann til reiðar við eini sterkari viðmerking eftir landsfundin hjá Framsóknarflokkinum. Flokkurin hjá norska forsætisráðharranum, Kjeld Magne Bondevik, er kendur fyri at vera ímóti ES limaskapi. Kortini segði Bondevik, at fer Ísland at umhugsa limaskap, kemur Noreg í eina heilt nýggja uttanríkis- og marknaðarpolitiska støðu. Fer Ísland upp í ES, nakað sum Bondevik ikki vil afturvísa, so verður Noreg einasta suverena norðurland uttan fyri europæiska samveldið. Tann støðan er ikki haldgóð fyri Noreg. Hetta merkir alt sambært Bondevik, at Noreg í seinasta lagi 2007 noyðist at taka orðaskiftið um norskan ES limaskap uppaftur av álvara. Hann helt sum Hallgrím, at tað ræður um at fyrireika seg til støðutakan í góðari tíð.

Tað er eitt sera áhugavert orðaskifti, ið nú er um at taka seg upp í okkara grannalondum. Tað, sum fyri bert fáum árum síðan var óhugsandi, nevniliga norskur og íslenskur limaskapur, er nú ein veruligur móguleiki. Noreg og Ísland eru kappingarneytar á ES marknaðinum. Fer annað landið upp í ES, so er hitt noytt at fylgja eftir. Henda hugsaða framtíðarmynd hevur fylgjur fyri Føroyar. Henda framtíðarmynd setir Føroyar í eina sera trupla støðu. Noreg og Ísland eru eisini okkara fremstu kappingarneytar á ES marknaðinum. Hvat gera vit í hesi støðu? Tað er ikki ov skjótt, at landsstýrið ger seg út til at fyrireika okkum til eina radikalt broytta marknaðarpolitiska støðu í Útnorði.

Sosialurin

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Fíggarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Teresa Jensen teresa@sosialurin.fo

Hjördis Gregersen hjordis@sosialurin.fo

Blaðfólk:

Áki Bertholdsen aki@sosialurin.fo

Eyðun Klakstein eydun@sosialurin.fo

Edvard Joensen edvard@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Terji Nielsen terji@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Ítróttur:

Jákup Mørk jakup@sosialurin.fo

Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Sosialurin í Norðoyggjum:

Postsmoga 231

Nólsoyar Pálsøgta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

Sosialurin í Vágum:

360 Sandavágur

tel. 333820, 220507 fax 333720

e-post: edvard@sosialurin.fo

e-post: vagar@sosialurin.fo



Marjus Dam,

løgtingsmaður

Týsdagin 1 marts fellur kortavgjaldið tibetur burtur aftur í Danmark. Sjálvandi skal tað eisini fella burtur í Føroyum beinanvegin.

Grundgevingin fyri at krevja avgjaldið inn, var at hetta varð gjørt í Danmark. Tí er ongin grundgeving fyri at halda fram at krevja tað í Føroyum longur.

Eg vóni, at kortavgjaldið verður avtikið aftur í Føroyum 1. marts. Hetta avgjaldið átti ongantíð at verið kravt. Tí hví skulu

fólk rinda avgjald, fyri at nýta egnan pening. Kortið er mátin at gjalda við peningi í okkara tíð.

Um avgjaldið ikki verður avtikið eigur samgongan at taka málið upp, við atlit til at avtaka avgjaldið pr 1 marts.

Innsent tilfar

Av tí at vit fáa rættuliga nógv innsent tilfar sendandi – meira enn vit fáa í blaðið – hevur blaðleiðslan verið noydd at gjørt nakrar avmarkingar.

Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.

Drúgvvar greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.

VIÐMERKINGAR

Nógvar rottur ein gáva

Unn í Dali

unnidali(a)kallnet.fo

Tað vil so verða, at vit menniskju seta búgv tætt saman og har okkum lystir.

Tað er eisini ein natúr-ligur holningur hjá kristnu vesturlendingunum, at náttúran má vikað. Vit, menniskjur, hava fyrsta rætt. Vit byggja og manerera, dálka og spolera. Vit meina, at vit eru tey einastu verðurnar á jørð, sum eru hevjaðar, Guds útvaldar og heilagar og sum hava rættindi til tað.

Og vit eru djóravinir. Vit dáma at skaffa okkum djór at kela við. Hundar, kettur, mys, hamstarar, marsvín o.sfr. sum vit keypa okkum

til. Ja, summi djór kosta líkað nógv sum ein bilur og vit eru stolt. Stolt av okkara ríkidømi.

Og náttúruna, ja, hana elska vit. Ein summardag á Sandagerði. Vit hugna okkum. Hava mat við, eingangsgrill, ís, te, kaffi, øl og sodavatn. Vit møta fjølment við fullum bili av øllum tí, vit máa hava við, fyri ordeliga at nyta lötuna við sjóvarmálan.

Tann transporteraði sandurin, liggur so mjúkur om-an á teim gomlu leikapettunum og fjølbroyttu gogg-unum. Og vit spæla, at vit eru á Malorca.

Børnini slika ein Sun Lolly og blaka papíri beint har tey standa. Mamman

opnar matpakkan og stanioli ferðast bleytt og latt eftir sandinum.

Pápin opnar eina dósa øl. Hann tømir hana í einum, knytur nevan saman so dósín kroystist í lógvanum. Kastar hana upp í luft og afturum, vekk úr eygsjón. Brettir sær á, tendrar tað lítla radio og luftin fyllist við kvøðuljómunum. Hann leggur seg niður á tað væl slættaða teppi á sandinum... "Hvat er lívi ikki herligt at"

Lítla Marin fær eina pylsu, sum hon blakar á sandin og lítlibeiggji missir breyði. Mamman smílist. Áh, sum alt er gott...

Kvøldi kemur og fólk reisast, fara til hús. Bilurin

vigar nú bert helvtina av tí, sum hann gjørdi tá hann dreyðaði av, oman á Sandagerð, fyrr uppá dagin.

Alt hettar varnast lykkan. Har er nú veipan og gákkán, um restirnar frá ríkamanna-borði. Og rottumamman, hon er í "afterparty" við øllum sínum avkomi, og tey fylla í seg. Og øll hava góða lív, njóta summerveðrið kanska enn meir enn tey gudsútvaldu menniskju, sum fyri kortum fóru.

Náttin fellur á, og tann einasti sum varnast tað, sum veruligani hendi er mánin. Og bert hann minnist tað. Tað sum einaferð var og ikki.

Skeivur høvundur

Í lesarabrævi í leygar-dagsblaðnum undir heitinum »Teir leggja á, har garðurin er lægstur« framgekk, at Jákup Joensen úr Lopra skuldi hava skrivað hetta bræv.

Tað skal við hesum staðfestast, at talan var um ein navna hjá áður nevnda Jákupi Joensen. Og at hesin Jákup Joensen er úr Sumba.

Vit á blaðnum harmast um mistakið, og vilja vit við hesum geva teimum báðum Jákup Joensen eina treytaleysa umbering fyri mistakið.

-sosialurin

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadagsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir. Framihjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.

Blaðið verður prentað mánadag-fríggjadag klokkan 14⁰⁰